

**“ మధురమైన పిల్లలారా - మీరు తండ్రి సమానంగా మధురంగా తయారవ్వాలి,
ఎవ్వరికీ దుఃఖమివ్వరాదు, ఎప్పుడూ కోపపడరాదు ”**

ప్రశ్న:- కర్తల గుహ్యగతిని తెలుసుకున్న పిల్లలైన మీరు ఏ పాప కర్మను చేయజాలరు ?

సమా:- పిల్లలైన మీరు ఈ రోజు వరకు కూడా దానము చేయడాన్ని పుణ్య కర్మగా భావించేవారు, కాని దానము చేయడం వలన కూడా చాలా సార్లు పాపం తయారౌతుందని ఇప్పుడు తెలుసుకున్నారు. ఎందుకంటే మీరు ఎవరికైనా పాప కర్మ చేయువారికి ధనమిస్తే దాని ప్రభావము కూడా మీ స్థితి పై తప్పకుండా పడుతుంది, కనుక దానము కూడా అర్థము చేసుకొని తెలుసుకొని చేయాలి.

పాట:- ఈ పాప ప్రపంచము నుండి..... (ఆస్ పాప్ కీ దునియా సే.....)

ఓంశాంతి. ఇప్పుడు పిల్లలైన మీరు నా సన్నుఖములో కూర్చుని ఉన్నారు. తండ్రి అంటున్నారు - ఓ జీవాత్మలారా, వింటున్నారా ? ఆత్మలతో మాట్లాడుతున్నారు. మా అనంతమైన తండ్రి మమ్ములను ఎక్కడైతే దుఃఖానికి నామ-రూపాలు కూడా లేవో అక్కడకు తీసుకెళ్తారని ఆత్మలకు తెలుసు. పాటలో కూడా అంటున్నారు - ఈ పాప ప్రపంచము నుండి పావన ప్రపంచానికి తీసుకెళ్ళండి. పతిత ప్రపంచమని దేనినంటారో ఈ ప్రపంచములోని వారికి తెలియదు. ఈనాటి మనుష్యులు కామ క్రోధాలు ఎంత తీవ్రంగా ఉన్నాయో గమనించండి. క్రోధానికి వశీభూతులై మేము వీరి దేశమునే సర్వ నాశనము చేస్తామని అంటారు. మరోవైపు ఇలా కూడా అంటారు - “ ఓ భగవంతుడా, మమ్ములను గాఢాంధకారము నుండి దివ్యమైన వెలుగులోకి తీసుకెళ్ళండి ఎందుకనగా ఇది పాత ప్రపంచము. కలియుగాన్ని పాత యుగమని, సత్యయుగాన్ని నూతన యుగమని అంటారు. తండ్రి తప్ప ఇతరులెవ్వరూ నూతన యుగాన్ని తయారు చేయలేరు. మా మధురమైన బాబా మమ్ములను ఇప్పుడు దుఃఖధామము నుండి సుఖధామానికి తీసుకెళ్తారు. బాబా, మీరు తప్ప మమ్ములను ఎవ్వరూ స్వర్గములోకి తీసుకెళ్లేరు. బాబా ఎంతో మంచలీతిగా అర్థం చేయిస్తారు. అయినా ఎవరి బుద్ధిలోనూ కూర్చోదు. ఈ సమయములో బాబా నుండి శ్రేష్ఠమైన మతము లభిస్తుంది. శ్రేష్ఠ మతము ద్వారా మీరు శ్రేష్ఠముగా అవుతారు. ఇచ్చట శ్రేష్ఠముగా తయారైతే శ్రేష్ఠ ప్రపంచములో ఉన్నత పదవిని పొందుతారు. ఇది భవ్యోచారీ రావణ ప్రపంచము. తన స్వంత మతము పై నడుచుకొనుటను మన్నతమని అంటారు. తండ్రి అంటున్నారు - శ్రీమతమును అనుసరించండి. మమ్ములను ఆసురీ మతము మళ్ళీ మాటిమాటికీ నరకములోకి తోసేస్తుంది. కోపపడడం ఆసురీ మతము. తండ్రి అంటున్నారు - ఒకరి పై ఒకరు కోపము చేసుకోకండి. ప్రీతిగా నడుచుకోండి. ప్రతి ఒక్కరు తమ ఉన్నతి కొరకు సలహా తీసుకోవాలి. తండ్రి అంటున్నారు - పిల్లలూ! పాపము ఎందుకు చేస్తారు ? పుణ్యము ద్వారా పని చేసుకోండి. మీ ఖర్చును తగ్గించుకోండి. తీర్థయాత్రలకు వెళ్ళి ఎదురుబెట్టలు తినడం, సన్యాసుల వద్దకు వెళ్ళి ఎదురుదెబ్బలు తినడం, ఈ కర్మకాండలన్నిటి కొరకు ఎంత ఖర్చు చేస్తారు! ఇప్పుడు బాబా వాటన్నింటి నుండి విడుదల చేస్తారు. వివాహములో మనుష్యులు ఎంతో ఆడంబరముగా మెరవని(ఊరేగింపు) చేస్తారు. అప్పు తీసుకొని కూడా వివాహాలు చేయిస్తారు. ఒకటిమో అప్పు తీసుకుంటారు, రెండవది

పతితంగా కూడా అవుతారు. ఇప్పుడు కూడా ఎవరైనా పతితులుగా అవ్వాలనుకుంటే పోయి పతితులుగా అవ్వండి. ఎవరైతే శ్రీమతమును అనుసరించి పవిత్రమౌతారో వారిని ఎందుకు అడ్డుకోవాలి ? బంధు-మిత్రులు మొదలైన వారు కొట్లాడితే సహనము చేసి తీరాలి. మీరాబాయి కూడా అన్నీ సహించింది కదా. అనంతమైన తండ్రి వచ్చారు - రాజయోగము నేర్పించి భగవాన్-భగవతి పదవిని ప్రాప్తి చేయిస్తారు. లక్ష్మిని భగవతి అని, నారాయణుని భగవంతుడని అంటారు. కలియుగ అంత్యములో అందరూ పతితులుగానే ఉన్నారు. అయితే వారిని ఎవరు పరివర్తన చేశారు? ఇప్పుడు బాబా వచ్చి ఏ విధంగా స్వర్గాన్ని లేక రామరాజ్యాన్ని స్థాపన చేయిస్తారో పిల్లలైన మీకు తెలుసు. మనము సూర్య వంశము లేక చంద్ర వంశములో పదవి పొందుకునేందుకు ఇచ్చటకు వచ్చాము. ఎవరైతే సూర్య వంశములోని సుపుత్ర పిల్లలుగా ఉంటారో, వారు మంచిలీతిగా చదువుకుంటారు.

పురుషార్థము చేసి తల్లిదండ్రులను ఫాలో చేయండి అని తండ్రి అందరికీ అర్థము చేయిస్తున్నారు. వీరి వారసులుగా తయారయ్యే పురుషార్థము చేసి చూపించండి. మమ్మా - బాబా అని అంటున్నారు కదా, కావున భవిష్యత్తులో సింహాసనాధికారులై చూపండి. తండ్రి ఏమో చెప్తున్నారు - నా కంటే శ్రేష్ఠముగా తయారయ్యే విధంగా చదవండి. తండ్రి కంటే ఉన్నతంగా వెళ్ళిపోయే పిల్లలు చాలామంది ఉంటారు. అనంతమైన తండ్రి అంటున్నారు - నేను మిమ్ములను విశ్వానికి యజమానులుగా చేస్తాను. నేను యజమానిగా అవ్వను. ఎంత మధురమైన తండ్రి! వారి శ్రీమతము ప్రసిద్ధి గాంచింది. మీరు శ్రేష్ఠ దేవీ దేవతలుగా ఉండేవారు. 84 జన్మలు తీసుకుంటూ తీసుకుంటూ ఇప్పుడు పతితమైపోయారు. ఇది గెలుపు - ఓటముల ఆట. ఇప్పుడు మాయతో ఓడిపోతే ఓడిపోతారు, మాయను గెలుస్తే గెలుస్తారు. మనసు అనడం తప్పు పదము. మనసు సంకల్పము చేయకుండా (అమన్గా) ఉండలేదు. మనసేమో సంకల్పాలు చేస్తుంది. మనము సంకల్ప రహితంగా కూర్చోవాలి అనుకున్నా ఎంతసేపు కూర్చోగలము ? కర్తలేమో చేయాల్సిందే కదా. గృహస్థ ధర్మములో ఉండరాదని వారు భావిస్తారు. ఇలా ఆలోచించు హఠయోగి సన్యాసుల పాత్ర కూడా ఉంది. వారిది కూడా నివృత్తిమార్గ ధర్మము ఒకటి ఉంది. ఇతర ధర్మాల వారెవ్వరూ ఇల్లు-వాకిళ్ళు వదిలి అడవులకు వెళ్ళిపోరు. ఒకవేళ ఎవరైనా వదిలినా సన్యాసులను చూచి వదులుతారు. బాబా ఇల్లువాకిళ్ళ పై వైరాగ్యము ఇష్టించరు. భలే ఇంటిలో ఉండండి కానీ పవిత్రంగా అవ్వండి. పాత ప్రపంచాన్ని మర్చిపోతూ వెళ్ళండి. మీ కొరకు నూతన ప్రపంచము తయారు చేస్తున్నాను. శంకరాచార్యులు - “ మీ కొరకు నూతన ప్రపంచాన్ని తయారు చేస్తున్నాను” అని సన్యాసులకు చెప్పడు. వారిది హద్దులోని సన్యాసము. దాని ద్వారా అల్పకాల సుఖము లభిస్తుంది. అపవిత్రులు వెళ్ళి తల వంచి నమస్కరిస్తారు. పవిత్రతకు ఎంత గౌరవముందో చూడండి. ఇప్పుడు ఎంతెంత పెద్ద భవనాలు(ప్లాట్లు) మొదలైనవి తయారు చేస్తున్నారో చూడండి. మనుష్యులు దానము చేస్తారు కానీ దీని వలన పుణ్యము కొద్దిగా కూడా లభించదు. మనుష్యులు మేము ఈశ్వరార్థమని చెప్పి ఏమేమి చేస్తున్నామో అదంతా పుణ్యమని భావిస్తారు. తండ్రి అంటున్నారు - మీరు నా కొరకు ఏ ఏ కార్యములో ఖర్చు పెట్టున్నారు! పాపము చేయని వారికి దానమివ్వాలి. ఒకవేళ పాపము చేస్తే దాని ప్రభావము మీ పై పడుతుంది ఎందుకంటే మీరు ధనమిచ్చారు. పతితులకు ఇస్తూ ఇస్తూ మీరు నిరుపేదలైపోయారు. మీ ధనమంతా సర్వనాశనమైపోయింది. ఒకవేళ లభిస్తే అల్పకాల సుఖము లభిస్తుంది. ఇది కూడా డ్రామా. ఇప్పుడు మీరు తండ్రి శ్రీమతమును

అనుసరించి పావనంగా అవుతున్నారు. అచ్చట మీ వద్ద ధనము కూడా అపారంగా ఉంటుంది. అచ్చట పతితులెవ్వరూ ఉండరు. ఇది చాలా అర్థము చేసుకోవాల్సిన విషయము. మీరు ఈశ్వరీయ సంతానము, మీలో కూడా చాలా రాయబ్బీ ఉండాలి. గురువును నిందల పాలు చేసిన వారికి స్థానము లభించదని అంటారు. వారిలో తండ్రి, టీచరు, గురువు వేరు వేరుగా ఉంటారు. ఇచ్చటేమో తండ్రి, టీచరు, సద్గురువు ముగ్గురూ ఒక్కరే. ఒకవేళ మీరు ఏదైనా వ్యతిరేకంగా నడిస్తే ముగ్గురినీ నిందించిన వారౌతారు. సత్యమైన తండ్రి, సత్యమైన టీచరు, సద్గురు మతమును అనుసరించుట ద్వారానే మీరు శ్రేష్ఠముగా అవుతారు. శరీరమునైతే వదిలే తీరాలి మరి దీనిని ఈశ్వరీయ అలాకిక సేవలో ఉపయోగించి తండ్రి నుండి వారసత్వము ఎందుకు తీసుకోరాదు ? తండ్రి అంటున్నారు - దీనిని తీసుకొని నేనేమి చేస్తాను ? నేను మీకు స్వర్గములో చక్రవర్తి పదవినిస్తాను. అచ్చట కూడా నేను భవనములలో ఉండను. ఇచ్చట కూడా నేను భవనాలలో ఉండను. భమ్ భమ్ మహాదేవ..... నా జోలెను నింపు అని పాడ్తారు. కానీ వారు ఎప్పుడు, ఎలా జోలెను నింపుతారో ఎవ్వరికీ తెలియదు. జోలె నిండిందంటే తప్పకుండా వారు చైతన్యములో వచ్చి ఉండాలి. 21 జన్మలకు మీరు చాలా సుఖీలుగా, ధనవంతులుగా అవుతారు. ఇటువంటి తండ్రి శ్రీమతమును అడుగుడుగునా అనుసరించాలి. గమ్యము చాలా గొప్పది. ఒకవేళ ఎవరైనా మేము అనుసరించలేమని అంటే, మీరు నన్ను బాబా అని ఎందుకు పిలుస్తున్నారని బాబా అంటారు. శ్రీమతమును అనుసరించకపోతే చాలా శిక్షలు అనుభవిస్తారు. పదవి కూడా భ్రష్టమైపోతుంది. సుఖము, శాంతి ఎచ్చట ఉంటుందో అచ్చటకు నన్ను తీసుకెళ్ళండి అని పిలుస్తారు. అది తండ్రి మాత్రమే ఇవ్వగలరు. తండ్రి మతమును అనుసరించకపోతే నష్టపోయేది మీరే. ఇచ్చట ఖర్చు మొదలైన విషయాలవీ లేవు. గురువు వద్దకు టెంకాయ, బత్తాసాలు(చక్కెర పాగుతో చేసిన బిళ్ళలు) మొదలైనవి తీసుకొని రమ్మని గాని, పాఠశాలలో ఫీజు కట్టమని గాని ఇచ్చట చెప్పరు. అటువంటిదేమీ లేదు. ధనము భలే మీ వద్దనే ఉంచుకోండి. జ్ఞానము మాత్రము చదువుకోండి. మీ భవిష్యత్తును చక్కదిద్దుకోవడంలో నష్టమేమీ లేదు కదా! ఇచ్చట మీకు తల వంచి నమస్కరించడం కూడా నేర్వబడదు. అర్థకల్పము మీరు ధనము ఇచ్చి తల వంచుతూ - వంచుతూ నిరుపేదలుగా అయిపోయారు. ఇప్పుడు తండ్రి మళ్ళీ మిమ్ములను శాంతిధామానికి తీసుకెళ్తారు. అచ్చట నుండి సుఖధామములోకి పంపిస్తారు. ఇప్పుడు నూతన యుగము, నూతన ప్రపంచము రానున్నది. నూతన యుగమని సత్యయుగమును అంటారు. తర్వాత కళలు తగ్గుతూ పోతాయి. ఇప్పుడు తండ్రి మిమ్ములను అర్హులుగా తయారుచేస్తున్నారు. నారదుని ఉదాహరణ..... ఒకవేళ ఏదైనా భూతముంటే మీరు లక్ష్మిని వరించలేరు. పిల్లలైన మీరు మీ ఇల్లు-వాకిళ్ళను కూడా సంభాళించాలి. సర్వీసు కూడా చేయాలి. అందరికంటే ముందు వీరు ఎందుకు పరుగెత్తి వచ్చారంటే వీరి పై చాలా దెబ్బలు పడ్డాయి. చాలా అత్యాచారాలు జరిగాయి. దెబ్బలను కూడా వీరు లక్ష పెట్టలేదు. భట్టిలో కొంతమంది పక్కమయ్యారు. కొంతమంది పచ్చి(అపక్వము)గానే వెళ్ళిపోయారు. ద్రామాలో ఈ విధంగా నిశ్చితమై ఉంది. జరగవలసిందే జరిగింది. అది మరలా జరుగుతుంది. తిట్లను కూడా తిడతారు, అందరికంటే పెద్ద పెద్ద తిట్లు తినేవారు పరమపిత పరమాత్మ శివుడు. పరమాత్మను సర్వవ్యాపి అంటారు. కుక్క, పిల్లి, తాబేలు, చేప అన్నింటిలో ఉన్నాడని అంటారు. తండ్రి అంటున్నారు - నేను పరోపకారిని. మిమ్ములను విశ్వానికి యజమానులుగా తయారు చేస్తాను. శ్రీకృష్ణుడు స్వర్గములో

రాకుమారుడు కదా. వారిని సర్వము కాటు వేసందని, నల్లగా అయిపోయారని కూడా అంటారు. ఇప్పుడు అక్కడ సర్వము ఎలా కాటేస్తుంది ? కృష్ణపురములో కంసుడెలా వస్తాడు ? ఎక్కడ నుండి వస్తాడు ? ఇవన్నీ కట్టుకథలు. ఇదంతా భక్తిమార్గములోని సామగ్రి. దీని వలన మీరు క్రిందికి దిగజారుతూ వచ్చారు. బాబా మిమ్ములను సుగంధభరిత పుష్పాలుగా తయారుచేస్తారు. కొంతమంది చాలా పెద్ద ముళ్లలాగా ఉన్నారు. ఓ గాడ్ ఫాదర్ అని అంటారు కానీ వారికి ఏమీ తెలియదు. వారు తండ్రి కానీ ఆ తండ్రి నుండి ఏ వారసత్వము లభిస్తుందో వారికి కొంచెం కూడా తెలియదు. అనంతమైన తండ్రి అంటున్నారు - నేను మీకు అనంతమైన వారసత్వమిచ్చేందుకు వచ్చాను. మీకు ఒకరు లౌకిక తండ్రి, రెండవవారు అలౌకిక ప్రజాపిత బ్రహ్మ, మూడవవారు పారలౌకిక శివ పరమాత్మ, మీకు ముగ్గురు తండ్రులున్నారు. మేము తాతగారి నుండి బ్రహ్మ ద్వారా వారసత్వము తీసుకుంటామని మీకు తెలుసు. కనుక శ్రీమతమును అనుసరించవలసి వస్తుంది, అప్పుడే శ్రేష్ఠంగా అవుతారు. సత్యయుగములో ప్రాలభమును అనుభవిస్తారు. అచ్చట మీకు ప్రజాపిత బ్రహ్మ కానీ, శివుడు కానీ తెలియదు. అచ్చట కేవలం ఒక లౌకిక తండ్రి మాత్రమే తెలుసు. సత్యయుగములో ఒకే తండ్రి ఉంటాడు. భక్తిలో ఇద్దరు తండ్రులుంటారు. ఒకరు లౌకిక తండ్రి, రెండవవారు పారలౌకిక తండ్రి. ఈ సంగమ యుగంలో ముగ్గురు తండ్రులున్నారు. ఈ విషయాలు ఇతరులెవ్వరూ అర్థము చేయించలేరు. కనుక నిశ్చయముండాలి అలాగని ఇప్పుడిప్పుడే నిశ్చయము మరలా ఇప్పుడిప్పుడే సంశయము ఉండరాదు. ఇప్పుడిప్పుడే జన్మ తీసుకొని మరలా ఇప్పుడిప్పుడే మరణించడం. మరణిస్తే వారసత్వము సమాప్తమైపోతుంది. ఇటువంటి తండ్రికి విడాకులివ్వరాదు. నిరంతరము ఎంతగా స్మృతి చేస్తారో, సేవ చేస్తారో, అంత ఉన్నత పదవిని పొందుతారు. తండ్రి ఇది కూడా తెలుపుతున్నారు - నా మతమును అనుసరిస్తే రక్షింపబడ్తారు లేకుంటే శిక్షలు చాలా అనుభవించవలసి వస్తుంది. అన్నీ సాక్షాత్కారము చేయిస్తాను - మీరు ఈ పాపము చేశారు, శ్రీమతమును అనుసరించలేదు. సూక్ష్మ శరీరమును ధరింపజేసి శిక్షలు ఇవ్వబడ్తాయి. ఈ పాప కర్మ చేశావు, ఇప్పుడు శిక్షలు అనుభవించు అని గర్భజైలులో కూడా సాక్షాత్కారము చేయిస్తారు. వృక్షము వృద్ధి చెందుతూ పోతుంది. ఎవరైతే ఈ ధర్మానికి చెంది ఇతర ఇతర ధర్మాలలోకి వలస వెళ్ళిపోయారో వారంతా మళ్ళీ వస్తారు. మిగిలినవారు వారి వారి సెక్షన్లోకి వెళ్ళిపోతారు. వేరు వేరు సెక్షన్లున్నాయి. వృక్షము ఎలా పెరుగుతూ పోతుందో చూడండి. చిన్న చిన్న కొమ్మలు, రెమ్మలు వెలువడుతూ ఉంటాయి. మిమ్ములను వాపసు తీసుకెళ్లేందుకు మధురమైన బాబా వచ్చారని మీకు తెలుసు. కావున వారిని లిబరేటర్ (ముక్తిదాత) అని అంటారు. వారు దుఃఖహర్త సుఖకర్త, మార్గదర్శియై మళ్ళీ సుఖధామానికి తీసుకెళ్తారు. 5 వేల సంవత్సరాల క్రితము మిమ్ములను సుఖ సంబంధములోకి పంపించానని కూడా అంటున్నారు. మీరు 84 జన్మలు తీసుకున్నారు. ఇప్పుడు తండ్రి నుండి వారసత్వమును తీసుకోండి. అందరికీ శ్రీకృష్ణుని పై ప్రేమ ఉంది. కృష్ణుని పై ఉన్నంత ప్రీతి లక్ష్మీనారాయణుల పై లేదు. రాధా-కృష్ణులే లక్ష్మీనారాయణులుగా అవుతారని మనుష్యులకు తెలియదు. ఎవ్వరికీ ఈ విషయము తెలియదు. రాధా-కృష్ణులు వేరు వేరు రాజధానులకు చెందినవారని మీకిప్పుడు తెలుసు. వీరు స్వయంవరము తర్వాత లక్ష్మీనారాయణులుగా అయ్యారు. వారు కృష్ణుని ద్వాపర యుగములోకి తీసుకెళ్తారు. పతితపావనుడని కృష్ణుని ఎవ్వరూ అనరు, అనరాదు. రెగ్యులర్ గా చదవకుంటే ఉన్నత పదవి ఎవ్వరూ పొందలేరు. మంచిది.

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రేయస్కతులు మరియు గుడ్ మార్నింగ్ ఆత్మిక పిల్లలకు ఆత్మిక తండ్రినమస్తే.

ధారణ కోరకు ముఖ్య సారము :-

1. మీ నడవడికలను చాలా రాయల్ గా(శ్రేష్ఠంగా) ఉంచుకోవాలి. చాలా తక్కువగా, మధురంగా మాట్లాడాలి. శిక్షల నుండి తప్పించుకునేందుకు అడుగడుగునా శ్రీమతమును అనుసరించాలి.
2. చాలా గమనముంచి మంచి లీతిగా చదువుకోవాలి. తల్లిదండ్రులను ఫాలో చేసి సింహాసనాధికారులుగా, వారసులుగా అవ్వాలి. క్రోధానికి వశమై దుఃఖమివ్వరాదు.

వరదానము :- “ బ్రహ్మబాబా సంస్కారాలను స్వయం లో ధారణ చేసి స్వ పరివర్తనుల నుండి విశ్వ పరివర్తన భవ ”

ఎలాగైతే బ్రహ్మబాబా నిరాకారీ, నిర్వికారీ, నిరహంకారీ సంస్కారాలను తన సంస్కారాలుగా చేసుకున్నాడో అవి పిల్లలందరికీ అంతిమ సమయంలో స్మృతినిప్పించాడు. కనుక బ్రహ్మబాబా సంస్కారాలే బ్రాహ్మణుల న్యాయచర్య సంస్కారాలుగా ఉండాలి. సదా ఈ శ్రేష్ఠమైన సంస్కారాలనే మీ ముందుంచుకోండి. పూర్తి రోజంతటా ప్రతీ కర్త చేసే సమయంలో ఈ మూడు సంస్కారాలు ఎమర్జ్ రూపంలో ఉన్నాయా అని చెక్ చేసుకోండి. ఈ సంస్కారాలను ధారణ చేస్తే స్వపరివర్తనుల నుండి విశ్వ పరివర్తకులుగా అవుతారు.

సాగర్ :- “ అవ్వక్త స్థితిని తయారు చేసుకోవాలంటే చిత్రాన్ని చూడక

చైతన్యాన్ని (ఆత్మను), చరిత్రను (క్యారెక్టర్ ను) చూడండి. ”